

li jista' jghaddik hadd".

Hekk kien. Il-gurija qablet għal kollox mal-gudizzju tiegħek.

Dik it-tbissima wara l-verdett: "X'kont għidtlek jien, Bert?"

Imbagħad darb'ohra meta jien ktibt xi nota bijografika tiegħek u ġejt nurihieġek: "Issemmix dan, issemmix dak; m'hemmux għalfejn tgħid kollox. Hawn hafna aquwa minni. Tfaħħarnix wisq".

Tas-Sliema niezlel minn hdejn il-Blue Sisters fejn kont toqgħod int. Għadni narak, mat-tifla, imgħannaq, mitluf warajha bħalma hija warajk. Dik it-tbissima helwa, dik il-qalġha hafifa tal-kappell.

U meta jien qrajt fuq ir-Rediffusion il-komment tiegħi għall-"Metamorfosi": kif wara żidt tfissirli fuq iż-żmien meta ma' shabek kont tmur tilgħab il-ballun fuq il-fosos li kien hemm quddiem Kastilja. Meta, m'ilux, jien ippubblikajt dawk il-komment fl-okkażjoni tal-ħarġa tal-ktieb tiegħek tal-poeżiji. Ir-rin-grazzjamenti. Ir-rikonoxxenza. Fuq kollox, dejjem, l-umiltà.

Umiltà. Għal dik biss tinsab il-Ġenna! Imma magħha l-karità wkoll. Kemm pazjenti ħarġu mill-berġa tiegħek imfarrġin, imfejġin, bil-fjamma tat-tama tixgħel f'qalbhom mill-ġdid? Int żgur ma waqqajt il-professjoni nobbli tiegħek biex tistagħna. Dak għax f'qir, l-ieħor għax habib, l-ieħor għax habib ta' habib, dak għax kollega, dak għax hawn, dak għax hemm, kemm kienu dawk li ħarġu minn għandek bla nefqu sold?

Lili stess. Ġejt għandek darba, bħala tabib. Għalxejn, qisni ġejt bħas-soltu, bħala habib. Dhakt bija. Wara tant paċenzja li inti hadt, urejtni l-bieb ta' barra u bdejt iddawwarli wiċċek kull meta fittixt li nistaqsik x'kont obligat: "Obligat jien", bdejt tgħidli, "tajtni okkażjoni nitkellem ftit miegħek fuq dak li ahna nhobbu nitkellmu. Mur 'il barra minn hawn, gawdi x-xemx, saħħtek ma tistax tkun ahjar".

Jien bqajt ninsisti. "Ahna hbieb jew m'ahniex? Kollegi jew le?"

B'hekk biss kont tifhem: bil-hbiberija, bis-shubija. Il-kotba tiegħi li tajtek imbagħad, int għozzejt hom qishom kienu tad-deheb.

"Hbieb mija u elf, professor. Kollegi mbagħad? Jiena m'iniex tabib, m'iniex professor. Jien bħalissa pazjent".

Ma nafx hadtx għalik għax ma fhimtikx li ridt tgħid li konna kollegi għallinqas fl-Arti jew għax sejjaħtlek professor.

Tabilhaqq li biex tissokta tngħibed lejġ kont trid issejjaħlek habib, jew ahjar Rużar.

Sentejn ilu Ruma. Nilmhek f'kafè u ġejt fuqek. Kont tidher kiebi u ndunajt mill-ewwel. Infxilt. M'għarafx x'naqbad ngħidlek. Forsi ma kenitx safra ta' pjaċir. Bla ma staqsejtek, urejtek li kont lest biex ngħinek jekk qatt kellek bżonn xi haġa. Fhimtni. Jew ma kellek bżonn xejn, jew li kellek bżonn ma stajtx niswielek għalih jien. F'idejġ kellek it-"Times of Malta". "Fejn sibt tixtriha?" staqsejtek mistagħġeb. "Jibagħtuhieli", għidtni.

Daqshekk. Issellimna u tlaqtek. Mieghi kelli l-mara. "Rużar ma jogħgobnix", għidtilha.

"Donnu għandu xi haġa", wegħbitni, "ma jidhirx f'sikktu".

Meta ġejna Malta smajt li kont mort għal xi kura. Ġejt lura inti wkoll. Irgajna ltqajna. F'kafè ieħor, hawnhekk. Thad-ditna bħas-soltu. Fuq il-poeżija, fuq il-letteratura, fuq l-arti. Darba minnhom staqsejtek xi terminu mediku li ridt nuża f'biċċa xogħol tiegħi tal-palk. Ridt biss naf xi kelma. Għamiltli spieġa shiħa, twila, preċiża. Mhux l-ewwel darba li kont tgħallimt minnek. Din id-darba sirt naf hafna hwejġeġ.

Rużar Briffa. Għaziż Rużar Briffa. Kont se nsemmi affarijiet oħra. Imma le. Ahjar nieqaf hawn. Din id-demgħa ta' ghajnejja ili nżommha. Issa waqgħet fuq il-karta. Hallini nagħlaq biha din l-ittra li tasallek żgur hemm fuq mnejn tista' tara ahjar l-imħabba tiegħi għalik, mnejn titlob għaliġa u għal niesek u għal hbiebek...

Bħalma jiena, Rużar, bħalma ahna, Rużar, nitolbu għalik.

KRONAKA TAL-GHAQDA

Il-Għaqda tal-Kittieba tal-Malti qiegħda thabrek biex titwahħal fl-Università rħama li tfakkar il-ħidma tat-Tabib Rużar Briffa meta kien għadu student biex iwaqqaf "Il-Għaqda tal-Malti" fost shabu l-istudenti.

Għal dan il-ħsieb "Il-Għaqda tal-Kittieba" stiednet lill-"Għaqda tal-Malti" u lil xi whud oħrajn biex jissieħbu magħha.

Is-Sinjurina Karmen Micallef Buħaġar, Membra Korrispondenti tal-"Għaqda" f'Londra, bagħtet somma ta' flus biex jitwettagħ il-għan tal-"Għaqda".